

**గ్రామాల్లో 'వికసిత్ భారత్' యాత్ర**

నిజాంపేట, జనవరి 2 : మండలంలోని జుమ్మాఖాజీపల్లి, జుమ్మరువుతండాలో మంగళవారం వికసిత్ భారత్ సంకల్పయాత్ర నిర్వహించారు. కేంద్రం అమలు చేస్తున్న ఉజ్వలగ్యాస్, ఆయా ప్యాన్ భారత్, జీఎం యోజన, పీఎం కిసాన్, ఆవాస్ యోజనపై అధికారులు అవగాహన కల్పించారు. మండల ప్రత్యేకాధికారి గోవిందు మాట్లాడుతూ.. పీఎం కిసాన్ లబ్ధిదారులు ఈ-కేవైసీ చేయించాలని, డ్రాస్ ఉపయోగం, నాన్ యూరియా(లిక్విడ్) పై అవగాహన కల్పించారు. కార్యక్రమంలో సర్పంచ్ నర్సప్ప, ఉపసర్పంచ్ మల్లెశం, ఏవో సతీష్, ఎంపీవో రాజేందర్, ఏపీజీ వీటి మేనేజర్ మురళీకృష్ణ, ఏకావోలు శ్రీలత, కావేరి, గ్రామ స్తులు చంద్రశేఖర్, నరేందర్, స్వామి, నరేశ్, మల్లెశం ఉన్నారు.

**నేడు ఉపాధ్యాయులకు సన్మానం**

రామాయంపేట, జనవరి 2 : సావిత్రిబాయిపూలే జయంతి సందర్భంగా ఉపాధ్యాయులను సన్మానిస్తున్నట్లు బీసీ సంక్షేమ సంఘం జిల్లా అధ్యక్షుడు మెట్టు గంగారాం తెలిపారు. రామాయంపేటలోని శ్రీకర్ ఫంక్షనల్ హాల్లో బుధవారం రామాయంపేట, నిజాంపేట మండలానికి చెందిన 200 మంది ప్రభుత్వ, ప్రైవేటు బీదర్లను సన్మానిస్తున్నట్లు తెలిపారు. ఈ కార్యక్రమానికి మాజీ ఎమ్మెల్యే హస్తంతురావు హాజరవుతున్నారని తెలిపారు. సన్మాన కార్యక్రమానికి మహిళా బీదర్లు సమయానికి రావాలని కోరారు. సమావేశంలో బీసీ నాయకులు పట్నం చంద్రశేఖర్, చింతల శేఖర్, చింతల స్వామి, అల్లాడి వెంకటేశ్, సుంకోజు దామోదర్చారి, పోచమ్మల గణేశ్, శివకుమార్ ఉన్నారు.

**సంఘ సేవకులకు మంత్రి సన్మానం**

రామాయంపేట, జనవరి 2 : హైదరాబాద్లో నిర్వహించిన సావిత్రిబాయిపూలే జయంతి వేడుకలకు మంత్రి సీతక్క హాజరై మహిళా సంఘసేవకులను సన్మానించారు. సన్మానం పొందిన వారిలో రామాయంపేటకు చెందిన సంఘసేవకురాలు పోచమ్మల అశ్వినీ ఉన్నారు. మంత్రి సీతక్క తనను సేవకురాలిగా గుర్తించి, సన్మానించడం సంతోషంగా ఉందని అశ్వినీ తెలిపారు.

**స్కాలర్ షిప్లకు దరఖాస్తు చేసుకోవాలి**

మెదక్ మున్సిపాలిటీ, జనవరి 2 : 2023-24 విద్యా సంవత్సరానికి మెదక్ జిల్లాలోని ఎస్సీ, ఎస్టీ విద్యార్థులు ప్రీ మెట్రిక్ ఉపకార వేతనానికి దరఖాస్తు చేసుకోవాలని జిల్లా షెడ్యూల్డ్ కులాల అభివృద్ధి అధికారి విజయలక్ష్మి మంగళవారం ఒక ప్రకటనలో తెలిపారు. బ్యాంక్ పాస్ బుక్, ఆధార్ కార్డు, బోనఫైడ్ సర్టిఫికేట్లతో దరఖాస్తు చేసుకోవాలన్నారు. పోస్ట్ మెట్రిక్ ఉపకార వేతనాలకు ప్రభుత్వ, ప్రైవేట్ కళాశాలల్లో చదువుతున్న ఎస్సీ, ఎస్టీ, బీసీ, మైనార్టీ విద్యార్థులు ఈ నెల 31లోగా epass.cgg.gov.in వెబ్సైట్లో దరఖాస్తు చేసుకోవాలని సూచించారు.

**మత్తు పదార్థాలకు దూరంగా ఉండాలి**

చిలిపిచెడ్, జనవరి 2 : మండలంలోని గొత్తపూర్ గ్రామంలో ఉన్నత పాఠశాలలో విద్యార్థులకు మేలుకొలుపులో భాగంగా పోలీస్ కళాబృందం సభ్యులు అవగాహన కల్పించారు. గంజాయి, మత్తు పదార్థాలకు విద్యార్థులు దూరంగా ఉండాలని ఎస్సె పేక్ మహాబూబ్ సూచించారు. షీ టీమ్ సి పలతోపాటు మూడవ ముక్కలు, ఆన్లైన్ మోసాలను వివరించారు. మద్యం తాగి, వాహనాలను నడపవద్దని, వాహనాదారులు పాల్కెట్, సీటు బెల్ట్ ధరించాలని, మైనర్లకు వాహనాలు ఇవ్వదని తెలిపారు. కార్యక్రమంలో కళా బృందం సభ్యులు సురేందర్, జనార్దన్, ఇసాక్, విఠల్, పోలీస్ సిబ్బంది, ఉపాధ్యాయులు పాల్గొన్నారు.

**గెజిటెడ్ అధ్యాపకుల సంఘం**

**జిల్లా అధ్యక్షుడిగా శ్రీనివాస్**

మెదక్ మున్సిపాలిటీ/ పాపన్నపేట, జనవరి 2 : గెజిటెడ్ అధ్యాపకుల సంఘం(711) జిల్లా అధ్యక్ష, కార్యదర్శులుగా గాండ్ల శ్రీనివాస్, సురేందర్ ఎన్నికయ్యారు. రాష్ట్ర అధ్యక్షుడు కనకచంద్రం ఆధ్వర్యంలో మంగళవారం హైదరాబాద్లో జరిగిన జరిగిన సమావేశంలో గెజిటెడ్ అధ్యాపకుల సంఘం మెదక్ జిల్లా అధ్యక్ష, కార్యదర్శుని ఎన్నుకున్నారు. త్వరలో జిల్లాస్థాయి కమిటీని నియమిస్తామని జిల్లా అధ్యక్షుడు శ్రీనివాస్ తెలిపారు. శ్రీనివాస్ పాపన్నపేట జూనియర్ కళాశాలలో వృక్ష శాస్త్ర అధ్యాపకుడిగా, సురేందర్ కౌడిపల్లి జూనియర్ కళాశాలలో రసాయన శాస్త్రం అధ్యాపకుడిగా పని చేస్తున్నారు.

**మధ్యాహ్న భోజన బిల్లులు ఇవ్వాలి**

**★ ఎస్సీయూ జిల్లా ప్రధాన కార్యదర్శి పోచయ్య**

చిన్నకంకరంపేట, జనవరి 2 : మధ్యాహ్న భోజన కార్యక్రమాలకు బిల్లులు ప్రభుత్వం విడుదల చేయాలని ఎస్సీయూ జిల్లా ప్రధాన కార్యదర్శి కెరె పోచయ్య డిమాండ్ చేశారు. మంగళవారం చిన్నకంకరంపేటలో ఆయన మాట్లాడుతూ.. గతేడాది ఆగస్టు నుంచి ఇప్పటివరకు బిల్లులు రాలేదన్నారు. దీంతో కార్యక్రమాలు అప్పులు చేసి మధ్యాహ్న భోజనాన్ని అందిస్తున్నారని తెలిపారు. సమావేశంలో ఎస్సీయూ జిల్లా అసోసియేట్ అధ్యక్షుడు శివప్రసాద్, జిల్లా ఉపాధ్యక్షుడు సత్యనారాయణ, మండల అధ్యక్ష, ప్రధాన కార్యదర్శులు గోపాల్, జైరద్దీన్ తదితరులు ఉన్నారు.



నిజాంపేట : రజాక్ పల్లిలో ఎంపీడివో జగదీశ్వర్ చారి



నర్సాపూర్లో మున్సిపల్ కమిషనర్ వెంకటగోపాల్



కొల్హారం : రాంపూర్లో దరఖాస్తులు స్వీకరిస్తున్న అదనపు కలెక్టర్



మెదక్ రూరల్ : మాచవరంలో దరఖాస్తులు స్వీకరిస్తున్న తహ్సీల్దార్ శ్రీనివాస్, సర్పంచ్ సంద్యారాణి



రామాయంపేటలో మున్సిపల్ చైర్మన్ జితేందర్ గౌడ్



తూప్రాన్ : గుండ్లెడ్డిపల్లిలో దరఖాస్తులు స్వీకరణ



రామాయంపేట : కొనాపూర్ గ్రామంలో ప్రత్యేకాధికారులు

# తగ్గని రద్దీ.. తీరని రంబి

- లబ్ధించని 'ప్రజాపాలన' దరఖాస్తులు
- కిటికిటిలాడుతున్న మీసేవ, జరాక్స్ సెంటర్లు
- ప్రజల్లో సందేహాలు.. తీర్చని అధికారులు
- జిల్లాలో కొనసాగుతున్న దరఖాస్తుల స్వీకరణ

మెదక్ రూరల్/ చిన్నకంకరంపేట/ శివంపేట/ వెల్దుర్తి/ రామాయంపేట/ నిజాంపేట/ చిలిపిచెడ్/ నర్సాపూర్, జనవరి 2 : మెదక్ మండలం పేరూరు, ర్యాదామడుగు, మాచవరం, మంబోజిపల్లి గ్రామాల్లో మంగళవారం ఎంపీడివో శ్రీ రాములు, తహ్సీల్దార్ శ్రీనివాస్ ప్రజాప్రతినిధులతో కలిసి ప్రజాపాలన దరఖాస్తులను స్వీకరించారు. ఈ సందర్భంగా వారు మాట్లాడుతూ.. ప్రభుత్వం ఆరు గ్యారెంటీల అమలులో భాగంగా అర్జులను గుర్తించడానికి దరఖాస్తులను స్వీకరిస్తున్నట్లు తెలిపారు. చిన్నకంకరంపేట మండలం గవ్వలపల్లి, గజగట్లపల్లి, మడూర్, సంగాయపల్లి గ్రామాల్లో అధికారులు ప్రజల నుంచి అర్జీలను స్వీకరించారు. ప్రజా సమస్యలను పరిష్కరించడానికి రాష్ట్ర ప్రభుత్వం ప్రజాపాలన కార్యక్రమాన్ని నిర్వహిస్తుందని స్పెషల్ ఆఫీసర్ విజయశేఖర్ రెడ్డి తెలిపారు. శివంపేట మండలం రూప్రతండా, బొజ్జతండా, మల్లుపల్లితండా, సీతారాంతండాలో ఎంపీడివో భారతి, తహసీ

ల్దార్ శ్రీనివాస్చారి దరఖాస్తులను స్వీకరించారు. వెల్దుర్తి మండలం కుకునూర్లో సర్పంచ్ ప్రీతి, ఎంపీటీసీ లక్ష్మితో కలిసి జడ్పీటీసీ రమేశ్ గౌడ్, తులసిరాం ప్రజాపాలన కార్యక్రమాన్ని ప్రారంభించారు. ఆరు గ్యారెంటీలకు ఒకే దరఖాస్తులో వివరాలను నమోదు చేయాలని సూచించారు. రామాయంపేట పట్టణంతోపాటు కొనాపూర్ గ్రామంలో దరఖాస్తులు స్వీకరించారు. కార్యక్రమంలో మున్సిపల్ చైర్మన్ జితేందర్ గౌడ్, ఏవో రాజీనారాయణ, మేనేజర్ శ్రీనివాస్, ఎంపీడివో ఉమాదేవి, తహసీల్దార్ రజనీకుమారి ఉన్నారు. నిజాంపేట మండలంలోని రజాక్ పల్లి, వెంకటాపూర్ (కె) గ్రామాల్లో ఎంపీడివో జగదీశ్వర్ చారి, ఎంపీవో రాజేందర్, ఏపీవో శ్రీనివాస్ దరఖాస్తులు స్వీకరించారు. తూప్రాన్ తోపాటు గుండ్లెడ్డిపల్లి, యావాపూర్ గ్రామాల్లో దరఖాస్తులను తహసీల్దార్ విజయలక్ష్మి, ఎంపీడివో అరుంధతి స్వీకరిస్తున్నారు. చిలిపిచెడ్ మండలం సోమకృష్ణపేట, శీలంపల్లి, రహీం గూడతండా, సామ్యూతండాలో ఎంపీవీ వినోద్, వైస్ ఎంపీవీ విశ్వంభరస్వామి, తహసీల్దార్ మునాద్రిక్, ఎంపీడివో శశిప్రభ ప్రజాపాలన నిర్వహించారు. నర్సాపూర్ పట్టణంలోని 7, 8వ వార్డుల్లో దరఖాస్తుల స్వీకరణను మున్సిపల్ కమిషనర్ వెంకటగోపాల్, డిప్యూటీ తహసీల్దార్ మహేశ్వరిశీలించారు.



వెల్దుర్తి : కుకునూర్లో దరఖాస్తులు స్వీకరిస్తున్న జడ్పీటీసీ



చిలిపిచెడ్ : సామకృష్ణపేటలో ఎంపీవీ వినోద్, ఎంపీడివో శశిప్రభ

## జిల్లా అభివృద్ధికి అధికారులు కృషి చేయాలి



కలెక్టర్ ను సన్మానించి, పుష్క గుచ్ఛం అందజేస్తున్న జిల్లాస్థాయి అధికారులు

**■ కలెక్టర్ రాజర్షి షాకు నూతన సంవత్సర శుభాకాంక్షలు తెలిపిన జిల్లా యంత్రాంగం**

అదనపు కలెక్టర్లు రమేశ్, వెంకటేశ్వర్లు, అదనపు ఎస్సీ మహేందర్, డిఆర్వో పద్మశ్రీ, అధికారులు మంగళవారం కలెక్టర్ ను కలిసి శుభాకాంక్షలు తెలిపారు. కలెక్టర్ ను కలిసినవారిలో మెదక్ మున్సిపల్ చైర్మన్ చంద్రపాల్, డి ఆర్టీవో శ్రీనివాస్, డిఎఫ్ఎస్ రవిప్రసాద్, అధికారులు జయరాజ్, విజయలక్ష్మి, బ్రహ్మాజీ, రజాక్, హరికృష్ణ, బ్రహ్మరావు, ఇందిర, ఆర్టీవో జయచంద్రారెడ్డి, మున్సిపల్ కమిషనర్లు జానకిరామ్ సాగర్, వెంకటగోపాల్, వివిధ శాఖల అధికారులు, సంబంధిత శాఖల సిబ్బంది, కలెక్టరేట్ సిబ్బంది పాల్గొన్నారు.

మెదక్, జనవరి 2 (నమస్తే తెలంగాణ) : అధికార యంత్రాంగం సమష్టిగా పనిచేసి జిల్లాను అన్నిరంగాల్లో అభివృద్ధి చేయాలని కలెక్టర్ రాజర్షి షా అన్నారు. నూతన ఆంగ్ల సంవత్సరం సందర్భంగా

## ఇస్లాంపూర్లో ఉచిత అంబులెన్స్ సర్వీస్

తూప్రాన్, జనవరి 2 : మండలంలోని ఇస్లాంపూర్లో సర్పంచ్ సుకన్యారమేశ్ గ్రామస్థుల సౌకర్యార్థం సొంత నిధులతో ఉచిత అంబులెన్స్ సౌకర్యాన్ని మంగళవారం ప్రారంభించారు. బీఆర్ఎస్ నాయకులు సుకన్య, రమేశ్ పదేండ్ల క్రితం ప్రజల తాగునీటి ఇబ్బందులను తీర్చడానికి సొంత నిధులతో బోరు వేయించి, నీటి కొరత తీర్చారు. గ్రామస్థులకు ఏ ఉపద వచ్చినా తానున్నాంటూ సొంత ఖర్చులతో చేతనైన సేవ చేస్తున్నారు. ఈ క్రమంలో గ్రామస్థులను సకాలంలో దవాఖానకు తరలించి, మెరుగైన వైద్యాన్ని కల్పించడానికి అంబులెన్స్ వాహనాన్ని ప్రజలకు అందుబాటులో ఉంచారు. పడవుల కన్నా ప్రజా సేవలోనే ఆత్మతృప్తి లభిస్తుందని సర్పంచ్ సుకన్యారమేశ్ తెలిపారు. గ్రామస్థులకు ఉచితంగా స్వచ్ఛమైన తాగునీరు అందించడానికి గ్రామానికి చెందిన తుమ్మ సత్యనారాయణ, పెంబమ్మ దంపతులు మనవడు విష్ణు జ్ఞాపకార్థం మినరల్ షాట్ ఏర్పాటు చేశారు. ఆయా కార్యక్రమంలో



అంబులెన్స్ ను ప్రారంభిస్తున్న సర్పంచ్ సుకన్య, బీఆర్ఎస్ నేత రమేశ్

మాల్లో ఉప సర్పంచ్ గజ్జెల లక్ష్మణ్, నాయకులు పోటర్ వెంకటేశ్, సురేందర్ రెడ్డి, వెంకటనర్సయ్య, నరేశ్, వడ్డపల్లి మల్లెశ్, శ్రీనివాస్ గౌడ్, రవీందర్, తిరుపతిరెడ్డి, ఆకుల శ్రీరాములు, మన్నె స్వామి, దర్శన్, కుర్మ మల్లయ్య, జోడు నవీన్ తదితరులు పాల్గొన్నారు.

**తెల్ల రేషన్ కార్డు ఉన్నవారు గ్యారెంటీలకు అర్హులు**

**★ అదనపు కలెక్టర్ రమేశ్**

కొల్హారం, జనవరి 2 : ప్రజాపాలన కార్యక్రమాన్ని ప్రజలు సద్వినియోగం చేసుకోవాలని అదనపు కలెక్టర్ రమేశ్ సూచించారు. కొల్హారం మండలం రాంపూర్ గ్రామంలో ప్రజాపాలన కార్యక్రమాన్ని తనిఖీ చేశారు. ఈ సందర్భంగా ఆయన మాట్లాడుతూ ప్రజలకు ఇబ్బందులు రాకుండా చర్యలు తీసుకుంటున్నట్లు తెలిపారు. తెల్ల రేషన్ కార్డు ఉన్నవారు ప్రభుత్వ హామీలకు అర్హులన్నారు. కార్యక్రమంలో ఎంపీడివో గణేశ్ రెడ్డి, ఎంపీవో లక్ష్మీనర్సింహులు, ఏపీవో మైపాలిరెడ్డి, ఏవో శ్వేతకుమారి, నాయకులు గొవర్ధన్ రెడ్డి, పోచయ్య తదితరులు పాల్గొన్నారు.

**నమస్తే తెలంగాణ**

**కౌన్సిల్ షేర్స్**

**WANTED**

**★ త్రివేణి హోంకేర్ హైదరాబాద్ సంఘం**

పుద్గలను, పేపేట్స్ ను చూసుకొనుటకు వర్కర్స్, నర్సులు కావాలి. ఉచిత వసతి, భోజనం, జీతం: 18K. Ph: 9640400073/9160900024. NT-319403-AII

గమనిక: కౌన్సిల్ షేర్స్ ప్రకటనలకు ప్రతిస్పందించే ముందు తగిన రీతిలో క్లుప్తంగా వివరాలను కోవలసిందిగా పోతకులకు సూచించడమైనది. ప్రకటనలకు చెబుతున్న లేదా చేసేకుంటున్న క్రియములతో నమస్తే తెలంగాణ పత్రికకు ఏ విధమైన సంబంధం లేదు. బ్యాంక్ ఆకౌంట్ డ్రావారా డబ్బులు ట్రాన్స్ ఫర్/డిపాజిట్ చేయవద్దు. పోతకులు ఈ విషయాన్ని గమనించగలరు.